



انمول ھيڙا

وقت جي قدر دانن جا ارشاد 14

”ڏينهن“ جو اعلان 4

نظام الاوقات جي ترڪيب ڪريو 14

جنت ۾ وڻ لڳايو! 7

سمهن ۽ جاڳڻ جا 15 مدني گل 17

سٺ سالن جي عبادت کان بهتر 9



شيخ محمد اسحاق العتيبي، مدير تعليم، حيدرآباد
محمد الياس عطار قادري رضوي

اَلْحَمْدُ لِلّٰهِ رَبِّ الْعَالَمِيْنَ وَالصَّلَاةُ وَالسَّلَامُ عَلٰى سَيِّدِنَا مُحَمَّدٍ
وَالْحَمْدُ لِلّٰهِ رَبِّ الْعَالَمِيْنَ وَالصَّلَاةُ وَالسَّلَامُ عَلٰى سَيِّدِنَا مُحَمَّدٍ

انمول هيرا

شيطان پلي ڪيتري به سستي ڏياري پر هي رسالو اول تا آخر پڙهي وٺو،
اِنْ شَاءَ اللّٰهُ عَزَّوَجَلَّ دنيا ۽ آخرت جا بي شمار فائدا حاصل ٿيندا.

دُروُد شريف جي فضيلت

منهنجا آقا اعليٰ حضرت، امام اهل سنت، مولانا شاه امام احمد رضا خان **عَلَيْهِ رَحْمَةُ الرَّحْمٰن** فتاويٰ رضويه شريف جلد 23 صفحي 122 تي نقل فرمائين ٿا: حضرت ابوالموهّب **رَضِيَ اللهُ تَعَالَى عَنْهُ** فرمائيندا هئا ته مون خواب ۾ رسول الله **صَلَّى اللهُ تَعَالَى عَلَيْهِ وَآلِهِ وَسَلَّمَ** جن کي ڏٺو، حضور اقدس **صَلَّى اللهُ تَعَالَى عَلَيْهِ وَآلِهِ وَسَلَّمَ** مون کي فرمايو: ”قيامت جي ڏينهن تون هڪ لک بانهن جي شفاعت ڪندين“ مون عرض ڪيو: يار رسول الله **صَلَّى اللهُ تَعَالَى عَلَيْهِ وَآلِهِ وَسَلَّمَ**! مان ان قابل ڪيئن ٿيس؟ ارشاد فرمايائون: انهيءَ ڪري جو توهان مون تي درود پڙهي، ان جو ثواب مون کي نذر ڪندا آهيو.

(الطبقات الكبرى للشعراني ص 101)

ثواب نذر (يعني پيش) ڪرڻ جو طريقو هي آهي ته پڙهڻ وقت دل ۾ نذر ڪرڻ جي نيت ڪري يا پڙهڻ کان پهريان يا بعد ۾ زبان سان به چئي وٺي ته هن درود شريف جو ثواب جناب رسالت مآب **صَلَّى اللهُ تَعَالَى عَلَيْهِ وَآلِهِ وَسَلَّمَ** جي بارگاه ۾ پيش ڪيان ٿو.

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

چون ٿا ته هڪ بادشاهه پنهنجي ساٿين سان گڏ ڪنهن باغ کان گذري رهيو هو ته ان ڏٺو، باغ مان ڪو شخص سنگريزا (يعني ننڍيون ننڍيون پٿريون) اڇلائي رهيو هو، هڪ پٿري ان کي به اچي لڳي، ان نوڪرن کي موڪليو ته وڃي پٿريون اڇلائڻ واري کي مون وٽ حاضر ڪيو، نوڪرن هڪ شخص کي حاضر ڪيو، بادشاهه چيو: اهي پٿريون تو کٽان حاصل ڪيون؟ ان ڊچندي ورندي ڏني: مان ويرانِي ۾ گهمي رهيو هئس ته منهنجي نظر ان خوبصورت پٿرين تي پئي، مون اهي جهولي ۾ وڌيون، ان کان پوءِ گهمندي گهمندي ان باغ مان اچي نڪتس ۽ ميوا توڙڻ جي لاءِ اهي پٿريون استعمال ڪيون، بادشاهه چيو: تون انهن سنگريزن جي قيمت ڄاڻين ٿو؟ ان عرض ڪيو: نه، بادشاهه چيو: اهي پٿريون دراصل انمول هيرا هئا جنهن کي تون ناداني سبب ضايع ڪري چڪو آهين، ان تي اهو شخص افسوس ڪرڻ لڳو، پر هاڻي ان جو افسوس ڪرڻ بيڪار هو جو اهي انمول هيرا ان جي هٿ مان نڪري چڪا هئا.

زندگي جون گهڙيون به انمول هيرا آهن

منا مٺا اسلامي ڀائرو! اهڙي طرح اسان جي زندگي جا لمحا به انمول هيرا آهن جيڪڏهن اسان انهن کي بيڪار ضايع ڪيو ته حسرت ۽ ندامت کان سواءِ ٻيو ڪجهه به نه هٿ ايندو.

دن بھر کھيلوں میں خاک اُڑائی

لاڄ آئی نہ ڏڙوں کی ہنسی سے

اللہ عَزَّوَجَلَّ انسان کي هڪ مقرر وقت تائين خاص مقصد جي

تحت هن دنيا ۾ موڪليو آهي جيئن سيپاري 18 سورة المومنون جي آيت نمبر 115 ۾ ارشاد آهي:

ترجمو ڪنزالايمان: پوءِ ڇا توهان اهو سمجهيو آهي ته اسان اوهان کي بيڪار پيدا ڪيو آهي ۽ توهان کي اسان جي طرف موٽڻو نه آهي.

اَلْحَسْبُ لَنَا اِنَّمَا خَلَقْنَاكُمْ عَبَثًا وَاَنْتُمْ اِلَيْنَا لَا تُرْجَعُونَ (پ 18 المومنون 115)

“خزائن العرفان” ۾ هن آيت شريف تحت لکيو آهي: ۽ (ڇا توهان کي) آخرت ۾ حساب ڪتاب جي لاءِ اٿڻو ناهي، بلڪ توهان کي عبادت جي لاءِ پيدا ڪيو آهي ته جيئن توهان تي عبادت لازم ڪريون ۽ آخرت ۾ توهان اسان جي طرف موٽي اچو ته توهان کي توهان جي عملن جي جزا ڏيون.

موت ۽ حيات جي پيدائش جو سبب بيان ڪندي 29 سيپاري سورة الملڪ جي آيت نمبر 2 ۾ ارشاد آهي:

ترجمو ڪنزالايمان: اهو جنهن موت ۽ حياتي پيدا ڪئي جيئن توهان جو امتحان ٿئي توهان مان ڪنهن جا ڪم وڌيڪ چڱا آهن

اَلَّذِي خَلَقَ الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا (پ 29 الملڪ 2)

زندگي جو وقت ٿورو آهي

منا منا اسلامي پائرو! ذڪر ڪيل آيت کان علاوه قرآن پاڪ ۾ ٻين جڳهن تي به تخليق انساني يعني انسان جي پيدائش جو مقصد بيان ڪيو ويو آهي، انسان کي هن دنيا ۾ تمام ٿوري وقت جي لاءِ رهڻو آهي ۽ ان وقفي ۾ ان کي قبر ۽ حشر جي وڏن معاملن

جي تياري ڪرڻي آهي. تنهنڪري انسان جو وقت بيحد قيمتي آهي. وقت هڪ تيز رفتار گاڏي جيان گذرندو پيو وڃي، نه روڪڻ سان رڪجي ٿو، نه جهلڻ سان هٿ ۾ اچي ٿو، جيڪو ساهه هڪ پيري کنيو سو ٻيهر موٽي ناهي ايندو.

ساهه جي لڙهي

حضرت سيّدنا حسن بصري عَلَيْهِ رَحْمَةُ اللَّهِ الْقَوِي فرمائن ٿا: جلدي ڪريو! جلدي ڪريو! توهان جي زندگي ڇا آهي؟ اهي ساهه ته آهن جيڪڏهن اهي رڪجي ويا ته توهان جي انهن عملن جو سلسلو به ڪٽجي ويندو، جنهن جي ذريعي توهان الله عَزَّوَجَلَّ جو قرب حاصل ڪريو ٿا، الله عَزَّوَجَلَّ ان شخص تي رحم فرمائي، جنهن پنهنجو جائزو ورتو ۽ پنهنجي گناهن تي ڪجهه لڙڪ وهايا، اهو چوڻ کان پوءِ پاڻ رَحْمَةُ اللَّهِ تَعَالَى عَلَيْهِ سڀاري 16 سورة مريم جي آيت نمبر 84 تلاوت فرمائي:

ترجمو ڪنزالايمان: اسان ته انهن جي رَبِّمَا نَعُدُّ نَعْمٌ عَدًّا (پ 16 مريم 84) ڳڻپ پوري ڪريون ٿا.

حُجَّةُ الْإِسْلَام حضرت سيّدنا امام محمد بن محمد غزالي عَلَيْهِ رَحْمَةُ اللَّهِ الْوَالِي فرمائن ٿا: هتي ڳڻپ مان مراد ساهن جي ڳڻپ آهي.

(احياءُ علوم الدين ج 5 ص 205)

يه سانس کي مالا اب بس ٿوڻي والي هے
غفلت سے مگر دل کيوں بيدار نہیں هوتا

“ڏينهن جو اعلان”

حضرت سيّدنا امام بيّهقي عَلَيْهِ رَحْمَةُ اللَّهِ الْقَوِي “شعبُ الايمان” ۾ نقل

ڪن ٿا ته تاجدارِ مدينه **صَلَّى اللهُ تَعَالَى عَلَيْهِ وَآلِهِ وَسَلَّمَ** جن جو فرمان عبرت نشان آهي: روزانو صبح جو جڏهن سج اڀرندو آهي ته ان وقت ”ڏينهن“ هي اعلان ڪندو آهي: جيڪڏهن اڃ ڪو سنو ڪم ڪرڻو آهي ته ڪري وٺو جو اڃ کان پوءِ مان ڪڏهن به موتي نه ايندس.

(شعب الايمان للبيهقي ج 3 ص 386 حديث 3840)

گيا وقت پھر ھاٿھ آتا نھیں

جناب يا مرحوم

منا منا اسلامي پاڻرو! زندگي جو جيڪو ڏينهن نصيب ٿي ويو، ان کي غنيمت سمجهي جيترو ٿي سگهي، ان ۾ سنا سنا ڪم ڪيا وڃن ته بهتر آهي جو ”سپاڻي“ خبر ناهي، ماڻهو اسان کي ”جناب“ چئي سڏيندا آهن يا ”مرحوم“ چئي، اسان کي ان ڳالهه جو احساس ٿئي يا نه ٿئي، پر اها حقيقت آهي ته اسان پنهنجي موت جي منزل ڏانهن تمام تيزي سان وڃي رهيا آهيون. جيئن سڀاري 30 سورة انشقاق آيت نمبر 6 ۾ ارشاد آهي:

ترجمو ڪنز الايمان: اي انسان بيشڪ

تو ڪي پنهنجي رب جي طرف ضرور

ڊوڙ ٿو آهي پوءِ ان سان ملڻو. (پ 30 انشقاق 6)

يَا أَيُّهَا الْإِنْسَانُ إِنَّكَ كَادِحٌ إِلَىٰ رَبِّكَ

كَدْحًا مِّنْ لَّقِيهِ ۗ

مرتے جاتے ہیں ہزاروں آدمی

عاقل و نادان آخر موت ہے

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

اوچتو موت اچي ويندو آهي

پنهنجي وقت کي فضول ڪمن ۾ برباد ڪرڻ وارو! غور ڪريو زندگي ڪيڏي نه تيز رفتاري سان گذري رهي آهي، ڪيئي ڀيرا اوهان ڏٺو هوندو ته چڱو ڀلو ڪندڙ نوجوان اوچتو موت جو شڪار ٿي ويندو آهي، هاڻي قبر ۾ ان سان ڇا گذري رهيو آهي، ان جو اندازو اسان نٿا لڳائي سگهون، البت ان تي زندگي جو حال ظاهر ٿي چڪو هوندو.

ڪتن بے اعتبار هے دنيا موت کا انتظار هے دنيا

گرچه ظاهر میں صورت گل هے پر حقيقت میں خار هے دنيا

اي دنيا جي مال جا ديوانو! مال جمع ڪرڻ کي پنهنجي حياتي جو واحد مقصد سمجهڻ وارو! جلدي جلدي پنهنجي آخرت جي تياري ڪري وٺو. ڪٿي ائين نه ٿئي جو رات جو چڱو ڀلو سمهڻ باوجود صبح جو توهان کي اونداهي قبر ۾ لائو وڃي، خدا را! غفلت جي نند مان بيدار ٿيو! **اللَّهُ عَزَّوَجَلَّ** سيپاري 17 سورة الانبياء جي پهرين آيت ۾ ارشاد فرمائي ٿو:

ترجمو ڪنزالايمان: ماڻهن جو حساب ويجهو آهي ۽ اهي غفلت ۾ منهن ڦيريندڙ آهن.

اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ

مُعْرِضُونَ ۝

ايڪ جھونڪي ميں هے ادھر سے ادھر

چار دن کی بهار هے دنيا

جنت وارن جو افسوس!

منا منا اسلامي پائرو! اسان کي پنهنجي وقت جو قدر سمجهڻ ضروري آهي، فالتو وقت گذارڻ کيڏي وڏي نقصان جي ڳالهه آهي، اها ڳالهه هن حديث مان سمجهو، تاجدار مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان عاليشان آهي: “جنت وارن کي ڪنهن شيءِ جو به افسوس نه ٿيندو سواءِ ان ساعت (يعني گهڙي) جو جيڪا (دنيا ۾) الله جي ذڪر کان سواءِ گذري وئي. (المعجم الكبير ج 20 ص 93، 94 حديث 172)

قلم جو قط

حافظ ابن عساڪر “تَبَيَّنَ كَذِبُ الْمُقْتَرِي” ۾ فرمائن ٿا: (پنجين صدي جي مشهور بزرگ) حضرت سيدنا سليم رازي رَحِمَهُ اللهُ تَعَالَى عَلَيْهِ جو قلم لکندي لکندي جڏهن گسي ويندو هو ته قط (يعني نوڪ) ناهيندي (جيتوڻيڪ ديني تحرير جي لاءِ هي به ثواب جو ڪم آهي پر) ذڪر الله شروع ڪري ڇڏيندا ته جيئن هي وقت صرف نوڪ ناهيندي نه گذري!

جنت ۾ وڻ لڳايو!

وقت جي اهميت جو اندازو هن ڳالهه مان لڳايو، جيڪڏهن اوهان چاهيو ته هن دنيا ۾ رهندي صرف هڪ سيڪنڊ ۾ جنت ۾ هڪ وڻ لڳرائي سگهو ٿا ۽ جنت ۾ وڻ لڳائڻ جو طريقو به نهايت آسان آهي، “ابن ماجه” جي هڪ حديث پاڪ جي مطابق انهن چئن ڪلمات مان جيڪو به هڪ ڪلمو چونڊو، جنت ۾ هڪ وڻ لڳايو ويندو، اهي ڪلمات هي آهن:

{1} سُبْحَانَ اللَّهِ {2} الْحَمْدُ لِلَّهِ {3} لَا إِلَهَ إِلَّا اللَّهُ {4} اللَّهُ أَكْبَرُ

(سنن ابن ماجه ج 4 ص 252 حديث 3807)

درود شريف جي فضيلت

منا منا اسلامي پائرو! ڏنو اوهان! جنت ۾ وڻ لڳرائڻ ڪيڏو نه آسان آهي! جيڪڏهن بيان ڪيل چئن ڪلمات مان هڪ ڪلمو به چيو ته هڪ ۽ جيڪڏهن چار ئي ڪلمات چيا ته چار وڻ لڳي ويندا، هاڻي اوهان ئي غور فرمايو ته وقت ڪيترو قيمتي آهي جو زبان کي ٿورو چورڻ سان جنت ۾ وڻ لڳي ويندا آهن ته اي ڪاش! فالتو ڳالهيون ڪرڻ بدران **سُبْحَانَ اللَّهِ سُبْحَانَ اللَّهِ** جو ورد ڪري، اسان جنت ۾ بيشمار وڻ لڳرائي سگهون ٿا. اسان چاهي بيٺا هجون، هلي رهيا هجون ويٺا هجون يا لپٽيل هجون يا ڪو ڪم ڪار ڪري رهيا هجون، اسان جي ڪوشش اها ئي هئڻ گهرجي ته اسان درود شريف پڙهندا رهون ۽ ان جي ثواب جي ڪا حد ناهي. رسول اڪرم، رحمت عالم **صَلَّى اللَّهُ تَعَالَى عَلَيْهِ وَآلِهِ وَسَلَّمَ** فرمائن ٿا: جنهن مون تي هڪ ڀيرو درود شريف پڙهيو، **اللَّهُ عَزَّ وَجَلَّ** ان تي ڏهه رحمتون نازل فرمائيندو آهي، ڏهه گناهه مٽائيندو آهي، ڏهه درجا بلند ڪندو آهي. (سنن نسائي ص 222 حديث 1294)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

ياد رهي! جڏهن به لپٽي ڪري ڪو ورد ڪريو ته پير نه ڦهلائڻ گهرجن.

منا منا اسلامي پائرو! ڪاش! ڳالهائڻ کان پهرين هي سوچڻ جي عادت بڻجي وڃي ته هي جيڪا ڳالهه مان ڪرڻ چاهيان ٿو، هن

۾ ڪا ديني يا دنياوي فائدو به آهي يا نه؟ جيڪڏهن هي ڳالهه فضول محسوس ٿئي ته ڳالهائڻ بدران “درود شريف” پڙهڻ يا “الله الله” چوڻ نصيب ٿي وڃي ته جيئن گهڻو ثواب ملي، يا **سُبْحَانَ اللَّهِ** يا **الْحَمْدُ لِلَّهِ** يا **إِلَّا اللَّهُ** يا **اللَّهُ أَكْبَرُ** چئي جنت ۾ وڻ لڳرائڻ جي سعادت ملي وڃي.

ذڪر وڏو هر گهڙي وڍ زباڻ رهي

ميري فضول گوئي کي عادت نڪال دو

سن سالن جي عبادت کان بهتر

جيڪڏهن ڪجهه پڙهڻ بدران خاموش رهڻ لاءِ دل چاهي ته ان ۾ به ثواب ڪمائڻ جون صورتون آهن ۽ ائين جو ايتن سبتن خيالن ۾ پوڻ بدران ماڻهو ياد خداوندي **عَزَّوَجَلَّ** يا يادِ مدينه يا يادِ شاهه مدينه **صَلَّى اللَّهُ تَعَالَى عَلَيْهِ وَآلِهِ وَسَلَّمَ** ۾ گم ٿي وڃي يا علم دين ۾ غور ۽ فڪر شروع ڪري ڇڏي يا موت جي جهٽڪن، قبر جي اڪيلائپ ۽ ان جي وحشتن ۽ محشر جي هولناڪين جي سوچ ۾ مشغول ٿي وڃي ته انهيءَ طرح وقت به ضايع نه ٿيندو، بلڪ هڪ هڪ ساهه **إِنْ شَاءَ اللَّهُ** **عَزَّوَجَلَّ** عبادت ۾ شمار ٿيندو، جيئن “جامع صغير” ۾ آهي سرڪار مدينه، راحت قلب و سينه باعث نزول سڪينه **صَلَّى اللَّهُ تَعَالَى عَلَيْهِ وَآلِهِ وَسَلَّمَ** جن جو فرمان عاليشان آهي: (آخرت جي معاملن جي باري ۾) گهڙي ڪن غور ۽ فڪر ڪرڻ، 60 سالن جي عبادت کان بهتر آهي.

(الجامع الصغير للسيوطي ص 365 حديث 5897)

ان کي يادون ۾ کڻي وڃي

مصطفى مصطفیٰ صلی اللہ تعالیٰ علیہ وآلہ وسلم کیچي

پنجن کي پنجن کان پهريان

منا منا اسلامي پائرو! يقيناً زندگي بيحد مختصر آهي، جيڪو وقت ملي ويو، سو ملي ويو، آئنده وقت ملڻ جي اميد ڏوڪو آهي. ڪهڙي خبر آئنده لمحي اسان موت سان هر آغوش ٿي چڪا هجون، رحمتِ عالم، نور مُجَسَّم، شاه بني آدم صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمائڻ ٿا:

إِعْتِنِمْ خَمْسًا قَبْلَ خَمْسٍ: شَبَابَكَ قَبْلَ هَرَمِكَ وَحَيَاتَكَ قَبْلَ سَقَمِكَ وَغِنَاكَ قَبْلَ فَقْرِكَ وَفَرَاغَكَ قَبْلَ شُغْلِكَ وَحَيَاتَكَ قَبْلَ مَوْتِكَ.

ترجمو: پنجن شين کي پنجن شين کان پهريون غنيمت ڄاڻو: (1) جواني کي پوڙهائپ کان پهريان (2) صحت کي بيماري کان پهريان (3) مالداري کي تنگدستي کان پهريان (4) واندڪائي کي مصروفيت کان پهريان ۽ (5) زندگي کي موت کان پهريان.

(المُسْتَدْرَكُ حَدِيثُ 7916 ج 5 ص 435)

غافل تجھ گھڙيال يہ ديتا ہے منادی

قدرت نے گھڙي عمر کي اک اور گھڙاي

پہ نعمتون

سرڪار نامدار، مديني جي تاجدار، صَلَّى اللهُ تَعَالَى عَلَيْهِ وَآلِهِ وَسَلَّمَ جن جو ارشاد فيض بنياد آهي: بہ نعمتون اهڙيون آهن جن جي باري ۾ گھڻا ماڻهو ڏوڪي ۾ آهن، هڪ صحت ۽ ٻي فراغت.

(صحيح البخاري حديث 6412 ج 4 ص 222)

منا منا اسلامي پائرو! واقعي صحت جو قدر بيمار ئي ڪري

سگهي ٿو ۽ وقت جو قدر اهي ماڻهو ڄاڻن ٿا، جيڪي بيحد مصروف هوندا آهن، نه ته جيڪي ماڻهو ”اندا“ هوندا آهن، انهن کي ڪهڙي خبر ته وقت جي اهميت ڇا آهي! وقت جو قدر پيدا ڪريو ۽ فضول ڳالهين، فضول ڪمن ۽ فضول دوستين کان پاسو ڪرڻ جو ذهن بڻايو.

حُسنِ اسلام

ترمذي شريف ۾ آهي: رحمتِ عالم، نورِ مُجَسَّم، شاهِ بني آدم، رسولِ مُحْتَشَم صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان مُعَظَّم آهي: انسان جي اسلام جي خوبين مان هڪ (خوبي) ان ڪم کي ڇڏي ڏيڻ آهي، جيڪو ان کي نفعو نه ڏئي.

(سنن ترمذي حديث 2344 ج 4 ص 142)

انمول لمحن جو قدر

منا منا اسلامي ڀائرو! زندگي جا ڏينهن ڪجهه ڪلاڪن ۽ ڪلاڪ ڪجهه لمحن تي مشتمل آهن. زندگي جو هر ساهه انمول هيرو آهي، ڪاش! هڪ هڪ ساهه جو قدر نصيب ٿي وڃي ته ڪٿي ڪو ساهه بي فائده نه گذري وڃي ۽ سڀاڻي قيامت جي ڏينهن زندگي جو خزانو نيڪين کان خالي ڏسي، پشيماني جا ڳوڙها نه ڳاڙڻا پون! صد ڪروڙ افسوس! ڪاش! هڪ هڪ لمحي جو حساب ڪرڻ جي عادت پئجي وڃي ته ڪٿي گذري رهيو آهي. ڪاش! زندگي جي هر گهڙي فائدي وارن ڪمن ۾ گذري، قيامت جي ڏينهن قيمتي گهڙين کي فضول ڳالهين، ڪچهرين ۾ ضايع ڪيل ڏسي ڪٿي حسرت وچان هٿ مهڻيندا نه رهجي وڃون.

وقت جي قدردان جا ارشاد ۽ منقولات

﴿1﴾ امير المؤمنين حضرت مولا ڪائنات، علي المرتضيٰ، شير خدا رضي الله تعالى عنه فرمائن ٿا: ”اهي ڏينهن توهان جي حياتي جا ورق آهن، انهن کي سنن عملن سان سينگارڻو.“

﴿2﴾ حضرت سيدنا عبدالله بن مسعود رضي الله تعالى عنه فرمائن ٿا: آئون پنهنجي زندگي جي گذريل ان ڏينهن جي مقابلي ۾ ڪنهن شيءِ تي پشيمان ناهيان ٿيندو جيڪو ڏينهن منهنجي نيڪ عملن ۾ اضافي کان خالي هجي.“

﴿3﴾ حضرت سيدنا عمر بن عبدالعزيز رضي الله تعالى عنه فرمائن ٿا: روزانو اوهان جي عمر لاڳيتو گهٽ ٿيندي پئي وڃي ته پوءِ نيڪين ۾ سستي ڇو ٿا ڪريو؟ هڪ پيري ڪنهن عرض ڪيو: يا امير المومنين! اهو ڪم اوهان سپاڻي ڪجو، ارشاد فرمايائون: مان روزانه جو ڪم هڪ ڏينهن ۾ وڏي مشڪل سان ڪري سگهان ٿو جيڪڏهن اڃ جو ڪم به سپاڻي تي ڇڏي ڏيان ته پوءِ ٻن ڏينهن جو ڪم ڪيئن ڪري سگهندس؟

آڃ کا ڪام کل ڀرمت ڏالو کل دوسرا ڪام هوگا

﴿4﴾ حضرت سيدنا حسن بصري عليه رَحْمَةُ اللهِ الْقوي فرمائن ٿا: اي انسان! تون ڏينهن جو مجموعو آهين، جڏهن هڪ ڏينهن گذري وڃي ته هيئن سمجه تنهنجي زندگي جو هڪ حصو به گذري ويو.

(الطبقات الكبرى للمناوي ج 1، ص 259)

﴿5﴾ حضرت سيدنا امام شافعي عليه رَحْمَةُ اللهِ الْقوي فرمائن ٿا: مان هڪ

عرصو الله وارن جي صحبت کان فيضياب ٿيندو رهيس، انهن جي صحبت مان مون کي ٻه اهر ڳالهيون سکڻ جي لاءِ مليون:

- (1) وقت تلوار جيان آهي توهان هن کي (نيڪ اعمال جي ذريعي) کڻيو نه ته (فضوليات ۾ مشغول ڪري) اهو توهان کي کڻي ڇڏيندو.
- (2) پنهنجي نفس جي حفاظت ڪريو، جيڪڏهن اوهان هن کي سنن ڪمن ۾ مشغول نه رکيو ته اهو توهان کي ڪنهن بري ڪم ۾ مشغول ڪري ڇڏيندو.

﴿6﴾ امام رازي رَحْمَةُ اللهِ تَعَالَى عَلَيْهِ فرمائن ٿا: خدا عَزَّوَجَلَّ جو قسم! کاڌو کائڻ وقت علمي مشغلا (تحريري يا مطالع) ترک ٿيڻ جو مون کي گهڻو افسوس ٿئي ٿو ڇو ته وقت تمام وڏي قيمتي دولت آهي.

عجب چيز احساس ۽ زندگي کا

﴿7﴾ اٺين صدي جي مشهور شافعي عالم شمس الدين اصبهاني قُدْسِ سِرَّةِ النُّورِ اِنْسِي جي باري ۾ حافظ ابن حجر عَلَيْهِ رَحْمَةُ اللهِ الْاَكْبَرِ فرمائن ٿا: پاڻ رَحْمَةُ اللهِ تَعَالَى عَلَيْهِ انهيءَ خوف سان گهٽ کائيندا هئا جو وڌيڪ کائڻ سان پيشاب وغيره جي حاجت وڌيڪ ٿيندي ۽ هر هر بيت الخلا ۾ وڃي وقت صرف ٿيندو.

﴿8﴾ حضرت علامه ذهبي عَلَيْهِ رَحْمَةُ اللهِ الْقَوِي “تذكرة الحُفَاط” ۾ خطيب بغدادي عَلَيْهِ رَحْمَةُ اللهِ الْقَوِي جي باري ۾ لکن ٿا: “پاڻ رستي تي هلندي به مطالعو ڪندا هئا” (ته جيئن اچڻ وڃڻ جو وقت بيڪار نه گذري)

(تذكرة الحفَاط ج 3 ص 224)

﴿9﴾ حضرت جنيد بغدادي عَلَيْهِ رَحْمَةُ اللهِ الْقَوِي موت جي وقت قرآن پاڪ

پڙهي رهيا هئا، انهن کان پڇيو ويو: انهي وقت ۾ به تلاوت؟ ارشاد فرمائون: منهنجو اعمال نامو بند ڪيو وڃي پيو، جلدي جلدي انهيءَ ۾ اضافو ڪري رهيو آهيان. (صيد الخاطر لابن الجوزي ص 227)

نظام الاوقات جي تركيب ڪريو

منا مناسلامي پائرو! ٿي سگهي ته پنهنجو روزانه جو نظام الاوقات ترتيب ڏيڻ گهرجي. پهريان ته عشاء جي نماز پڙهي، حتي الامكان ٻن ڪلاڪن جي اندر سمهي پئو، رات جو فضول ڪچهري ڪرڻ، هونئن تي ويهڻ ۽ دوستن جي محفلن ۾ وقت برباد ڪرڻ (جڏهن ته ڪا ديني مصلحت نه هجي) تمام وڏو نقصان آهي. تفسير روح البيان جلد 4 صفحي 166 تي آهي: ”قوم لوط جي تباه ڪارين مان هي به هو ته اهي چوڪن تي ويهي، ماڻهن سان مذاق مسخري ڪندا هئا.“ پيارا اسلامي پائرو! خوف خدا سان لرزي وڃو! دوست بظاهر ڪيترا به نيڪ صورت هجن، انهن جي دل آزار ۽ رب تعاليٰ کان غافل ڪرڻ وارين محفلن کان توبه ڪريو. رات جو ديني مشغلي کان فارغ ٿي، جلد سمهي پئو، ڇو ته رات جو آرام ڏينهن جي آرام جي مقابلي ۾ وڌيڪ صحت جي لاءِ مفيد آهي، فطرت جي تقاضا به آهي، سڀاري 20 سورة القصص آيت نمبر 73 ۾ ارشاد آهي:

ترجمو ڪنزالايمان: ۽ ان پنهنجي مهرباني سان توهان جي واسطي رات ۽ ڏينهن بنايا جو رات ۾ آرام ڪريو ۽ ڏينهن ۾ ان جو فضل تلاش ڪريو ۽ هن لاءِ ته توهان شڪر ڪريو.

وَمِنْ رَحْمَتِهِ جَعَلَ لَكُمْ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ﴿٥٦﴾

مفسر شهير، حڪيم الامت، حضرت مفتي احمد يار خان عليه رَحْمَةُ اللّٰه نور العرفان ” صفحي 629 تي انهي تحت فرمائن ٿا: ان مان اها به خبر پئي ته ڪمائي جي لاءِ ڏينهن ۽ آرام جي لاءِ رات مقرر ڪرڻ بهتر آهي. رات جو بنا سبب نه جاڳي، ڏينهن ۾ بيڪار نه رهي، جيڪڏهن مجبوري جي ڪري ڏينهن جو سمهي ۽ رات جو جاڳي ته حرج ناهي، جيئن رات جو نوڪري ڪرڻ وارا ملازم وغيره.

صبح جي فضيلت

تائيم تيبل ناهڻ وقت ڪم جي نوعيت ۽ ڪيفيت کي پيش نظر رکڻ مناسب آهي، مثلاً جيڪي اسلامي پائر رات جو جلدي سمهي پوندا آهن، صبح جي وقت اهي تر و تازه هوندا آهن، تنهن ڪري علمي مشاغل جي لاءِ صبح جو وقت نهايت مناسب آهي، سرڪار نامدار صَلَّى اللهُ تَعَالَى عَلَيْهِ وَآلِهِ وَسَلَّمَ جن جي هي دعا ”ترمذي“ ۾ نقل آهي: ”اي الله عَزَّوَجَلَّ! منهنجي امت جي لاءِ صبح جي وقت ۾ برڪت عطا فرمائ.“

(ترمذي حديث 1216 ج 3 ص 6)

مفسر شهير، حڪيم الامت، حضرت مفتي احمد يار خان عليه رَحْمَةُ اللّٰه هن حديث پاڪ جي تحت فرمائن ٿا: يعني (يا الله عَزَّوَجَلَّ) منهنجي امت جي تمام انهن ديني ۽ دنياوي ڪمن ۾ برڪت ڏي، جيڪي اهي صبح سويري ڪن، جيئن سفر، طلب علم، واپار وغيره.

(مرآة المناجيع ج 5 ص 491)

ڪوشش ڪيو ته صبح جو اٿڻ کان پوءِ رات سمهڻ تائين سڀني ڪمن جا وقت مقرر هجن مثلاً هيٺري وڳي تهجڻ، علمي

مشغلو، مسجد ۾ تڪبير اوليٰ سان باجماعت نماز فجر (ائين ٻيون نمازون به) اشراق، چاشت، ناشتو، کسبِ معاش، منجهند جو کاڌو، گهريلو معاملو، شام جي مصروفيت، سني صحبت (جيڪڏهن اها ميسر نه هجي ته اڪيلائي بهتر آهي) اسلامي پائرن سان ديني ضرورت جي تحت ملاقات وغيره جا وقت مقرر ڪيا وڃن، جيڪي ان جا عادي نه آهن، انهن جي لاءِ ٿي سگهي ٿو ته شروع ۾ ڪجهه دشواريون پيش اچن، پوءِ جڏهن عادت پئجي ويندي ته ان جون برڪتون به پاڻ ئي ظاهر ٿينديون. **ان شاء الله عَزَّوَجَلَّ**

دن لهو ۾ ڪهون تڄه شَب صُبحِ تڪ سونا تڄه
 شرمِ نبی خوفِ خدا يه بهی نهیں وه بهی نهیں
 رِزقِ خدا کھایا کيا فرمانِ حق ٺالا کيا
 شکرِ کرم ترسِ جزا يه بهی نهیں وه بهی نهیں (مدائن بخش)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منا منا اسلامي پائرو! بيان ڪي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪريان ٿو. تاجدار رسالت، شهنشاھِ بُبُوت، مصطفيٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان جنّت نشان آهي: جنهن منهنجي سنّت سان محبت ڪئي، ان مون سان محبت ڪئي ۽ جنهن مون سان محبت ڪئي اهو جنّت ۾ مون سان گڏ هوندو. (مشکوٰة المصابيح ج 1 ص 55 حديث 157)

سنئين عام ڪريڻ دين ڪا هم ڪام ڪرين

نيڪ هو ڄاڻين مسلمان مدينه والے

صَلُّوا عَلَيَّ الْحَيِّبِ! صَلَّى اللهُ تَعَالَى عَلَيَّ مُحَمَّدًا

“ڪاش! جنت البقيع ملي” جي پندرهن اڪرن جي نسبت سان سمهڻ ۽ ڄاڳڻ جا 15 مدني گل

﴿1﴾ سمهڻ کان اڳ ۾ بستري کي چڱي طرح چنڊيو ته جيئن ڪا ايڏاءُ ڏيندڙ شيءِ وغيره هجي ته نڪري وڃي ﴿2﴾ سمهڻ کان پهريان هيءَ دعا پڙهي ونو: **اَللّٰهُمَّ بِاسْمِكَ اَمُوتُ وَاَحْيَا تَرَجُمُو:** اي الله عَزَّوَجَلَّ! مان تنهنجي نالي سان ئي مران ٿو ۽ جيان ٿو (يعني سمهان ٿو ۽ ڄاڳان ٿو) (بخاري ج 4 حديث 6325 ص 196) ﴿3﴾ عصر کان پوءِ نه سمهو، عقل ختم ٿيڻ جو ڊپ آهي. فرمان مصطفيٰ صَلَّى اللهُ تَعَالَى عَلَيَّ وَآلِهِ وَسَلَّمَ: “جيڪو شخص عصر کان پوءِ ستو، ان جو عقل ختم ٿي ويو ته پاڻ کي ملامت ڪري.” (مسند ابي يعليٰ ج 4 ص 278 حديث 4897) ﴿4﴾ منجهند جو قيلولو (ڪجهه دير ليٽڻ) مستحب آهي. (عالمگيري ج 5 ص 376) صدرُ الشَّرِيعه، بدرُ الطَّرِيقه حضرت علامه مولانا محمد امجد علي اعظمي عَلَيْهِ رَحْمَةُ اللهِ الْقَوِي فرمائن ٿا: غالباً هي انهن ماڻهن جي لاءِ هوندو جيڪي رات جو ڄاڳندا آهن، رات جو نمازون پڙهندا آهن، ذڪر الهي ڪندا ۽ ڪتاب پڙهن يا مطالعو ڪرڻ ۾ مشغول رهندا آهن ته جيئن رات جو ڄاڳڻ ۾ جيڪا ٽڪاوٽ ٿي، سا قيلولي سان ختم ٿي ويندي. (بهارشريعت حصه 16 ص 79) ﴿5﴾ ڏينهن جي ابتدائي حصي ۾ سمهڻ يا مغرب ۽ عشاءَ جي وچ ۾

سمهڻ مڪروه آهي. (عالمگيري ج 5 ص 376) **(6)** سمهڻ لاءِ مستحب اهو آهي ته پاڪائي سان سمهي ۽ **(7)** ڪجهه دير ساڄي پاسي هٿ ڳل جي هيٺان رکي، قبلي ڏانهن منهن ڪري سمهي ۽ ان کان پوءِ ڪاٻي پاسي سمهي. (ايضا) **(8)** سمهڻ وقت قبر ۾ سمهڻ کي ياد ڪري ته اُتي اڪيلو سمهڻو پوندو، عملن کان سواءِ ڪير به گڏ نه هوندو **(9)** سمهڻ وقت ياد خدا **عَزَّوَجَلَّ** ۾ مشغول هجي، تهليل، تسبيح ۽ تحميد پڙهي. (يعني لَا إِلَهَ إِلَّا اللَّهُ، سُبْحَانَ اللَّهِ، ۽ الْحَمْدُ لِلَّهِ جو ورد ڪري) ايستائين جو سمهي پوي، انسان جنهن حالت تي سمهندو آهي ان تي ئي اٿندو آهي ۽ جنهن حالت تي مرنڊو، ان تي ئي قيامت جي ڏينهن اٿندو. (ايضا) **(10)** جاڳڻ کان پوءِ هي دعا پڙهو: **الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَآلِيهِ النُّشُورُ** (بخاري حديث 6325، ج 4 ص 196) ترجمو: سڀ تعريفون الله **عَزَّوَجَلَّ** جي لاءِ آهن جنهن اسان کي مارڻ کان پوءِ زندهه ڪيو ۽ انهيءَ ڏانهن موٽي وڃڻو آهي. **(11)** انهي وقت پڪو ارادو ڪري ته پرهيزگاري ۽ تقويٰ اختيار ڪندو، ڪنهن کي به نه ستائيندو. (فتاويٰ عالمگيري ج 5 ص 376)

(12) جڏهن چوڪري يا چوڪريءَ جي ڄمار ڏهه سال ٿئي ته انهن کي الڳ الڳ سمهارڻ گهرجي، بلڪ ان ڄمار جو چوڪرو ايڏي وڏي (يعني پاڻ جيڏن) چوڪرن يا (پاڻ کان وڏن) مردن سان گڏ به نه سمهي. (در مختار و رد المحتار ج 9 ص 629) **(13)** مڙس، زال جڏهن هڪ ڪت تي گڏ سمهن ته ڏهه سال جي ٻار کي پاڻ سان گڏ نه سمهارين، چوڪرو جڏهن حدِ شهوت کي پهچي ته اهو مرد جي حڪم ۾ آهي. (درمختار ج 9 ص 630) **(14)** ننڊ مان سجاڳ ٿي ڏندڻ ڪريو **(15)** رات جو

نند مان سجاڳ ٿي تهجڏ ادا ڪريو ته وڏي سعادت آهي. سرڪار
مدينه، راحت قلب و سينه **صَلَّى اللهُ تَعَالَى عَلَيْهِ وَآلِهِ وَسَلَّمَ** جن ارشاد فرمايو: ”فرض
کان بعد افضل نماز، رات جي نماز آهي.“ (صحيح مسلم ص 591 حديث 1163)
هزارين سنتون سڪڻ جي لاءِ **مكتبة المدينه** جا شايع ٿيل ٻه
ڪتاب (1) 312 صفحن تي مشتمل ڪتاب ”بهار شريعت“ حصو 16 ۽ (2)
120 صفحن جو ڪتاب ”سنتين اور آداب“ هديو ڏئي حاصل ڪيو ۽
پڙهيو. سنتن جي تربيت جو هڪ بهترين ذريعو **دعوت اسلامي** جي
مدني قافلن ۾ عاشقان رسول سان گڏ سنتن پريو سفر به آهي.

سڪينے سنتين قافلے میں چلو لوئے رحمتين قافلے میں چلو

هون گي حل مشكلين قافلے میں چلو پاؤ گے برکتين قافلے میں چلو

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

فهرست

صفحو	عنوان	صفحو	عنوان
9	سنن سالن جي عبادت کان بهتر	1	ڏروڊ شريف جي فضيلت
10	پنجن کي پنجن کان پهريان	2	زندگي جون گهڙيون به انمول هيرا آهن
10	په نعمتون	3	زندگي جو وقت تورو آهي
11	حُسنِ اسلام	4	ساهه جي لڙهي
11	انمول لمحن جو قدر	4	”ڏينهن“ جو اعلان
12	وقت جي قدر دانن جا ارشاد ۽ منقولات	5	جناب يا مرحوم
14	نظام الاوقات جي ترڪيب ڪريو	6	اوچتو موت اچي ويندو آهي
15	صبح جي فضيلت	7	جنت وارن جو افسوس!
	”ڪاش! جنت البقيع ملي“ جي	7	قلم جو قط
17	پندرهن اکرن جي نسبت سان سمهڻ ۽ جاڳڻ جا 15 مدني گل	7	جنت ۾ وڻ لڳايو!
		8	دروڊ شريف جي فضيلت